

## bhartṛhareḥ śataka trīsati - vairāgya śatakam

cūḍottaṃsitacandracārukalikācañcacchikhābhāsvaro  
līlādagdhavilolakāmaśalabhaḥ śreyodaśāgre sphuran |  
antaḥsphūrjad–apāramohatimiraprāgbhāram uccāṭayan  
śvetaḥsadmani yogināṃ vijayate nñānapradīpo haraḥ || 3.1 ||

bhrāntaṃ deśam anekadurgaviśamaṃ prāptaṃ na kiñcitphalaṃ  
tyaktvā jātikulābhimānam ucitaṃ sevā kṛtā niṣphalā |  
bhuktaṃ mānavivarjitaṃ paraḡṛheṣvāśānkayā kākavat  
ṛṣṇe jṛmbhasi pāpakarmapiśune nādyāpi santuṣyasi || 3.2 ||

utkhātaṃ nidhiśānkayā kṣititalaṃ dhātā girerdhātavo  
nistīrṇaḥ saritāṃ patirṇpatayo yatnena santoṣitāḥ |  
mantrārādhanatpareṇa manasā nītāḥ śmaśāne niśāḥ  
prāptaḥ kāṇavarāṭako<sup>2</sup>pi na mayā ṛṣṇe sakāmā bhava || 3.3 ||

khalālāpāḥ saudhāḥ katham api tad–ārādhanaparairnigṛhyāntar  
bāṣpaṃ hasitam api śūnyena manasā |  
kṛto vittastambhapratihatadhiyām añjalirapi  
tvam āśe moghāśe kima aparam ato nartayasi mām || 3.4 ||

amīśāṃ prāñānāṃ tulitavisinīpatrapayasām  
kṛte kiṃ nāsmābhirvigalītavivekairvyavasitam |  
yad–ādhyānām agre draviṇamadaniḥsaṃññāmanasām  
kṛtaṃ māvavṛḍairnijaguṇakathāpātakam api || 3.5 ||

kṣāntaṃ na kṣamayā ḡṛhocitasukhaṃ tyaktaṃ na santoṣataḥ  
soḍho duḥsahaśītatāpapavanakleśo na taptaṃ tapah |  
dhyātaṃ vittam aharnīśaṃ nityamitaprāṇairna śambhoḥ padaṃ  
tattatkarma kṛtaṃ yadeva munibhistaistaiḥ phalairvañcitāḥ || 3.6 ||

bhogā na bhuktā vayam eva bhuktās  
tapo na taptaṃ vayam eva taptāḥ |  
kālo na yāto vayam eva yātāṣṛṣṇā  
na jīrṇā vayam eva jīrṇāḥ || 3.7 ||

balibhirmukham ākrāntaṃ palitenānkitam śirah |  
gātrāṇi śithilāyante tṛṣṇaikā taruṇāyate || 3.8 ||

vivekavyākoṣe vidadhati same śāmyati tṛṣṇā  
pariṣvaṅge tuṅge prasaratitarāṃ sā pariṇatā |  
jarājīrṇaiśvarya-grasanagahanākṣepakṛpaṇastṛṣāpātraṃ  
yasyāṃ bhavati marutāṃ apyadhipatiḥ || 3.81 ||

nivṛttā bhogecchā purusabahumāno<sup>o</sup> pi galitah  
samānāḥ svaryātāḥ sapadi suhrdo jīvitasamāḥ |  
śanairyastyutthānam ghanatimiraruddhe ca nayane  
aho mūdhaḥ kāyastadapi maranāpāyacakitah || 3.9 ||

āśā nāma nadī manorathajalā trsnātaraṅgākulā  
rāgagrāhavaṭī vitarkavihagā dhairyadrumadhvamsinī |  
mohāvartasudustarātigahanā prottuṅgacintātātī  
tasyāḥ paragatā viśuddham alaso nandanti yogīśvarāḥ || 3.10 ||

na samsārotpannam caritam anupaśyāmi kuśalam  
vipākah punyānām janayati bhayam me vimrśatah |  
mahadbhiḥ punyaughaiściraparigrhītāśca viśayā  
mahānto jāyante vyasanam iva dātum viśayinām || 3.11 ||

avaśyam yātāraściratarāṃ usitvāpi viśayā  
viyoge ko bhedastyajati na jano yatsvayam amūn |  
vrajantah svātantryādatulaparitāpāya manasah  
svayam tyaktā hyete śamasukham anantam vidadhati || 3.12 ||

brahmaññānavivekanirmaladhiyah kurvantyaho dukaram  
yanmuñcantiyupabhogabhāñjyapi dhanānyekāntato nihsprhāḥ |  
samprātāṇna purā na samprati na ca prāptau drdhapratyayān  
vāñchāmātraparigrahānapi param tyaktum na śaktā vayam || 3.13 ||

dhanyānām girikandaesu vasatām jyotih param dhyāyatāmānandāśru  
jalam pibanti śakunā niḥśaṅkam aṅkeśayāḥ |  
asmākam tu manorathoparacitaprāsādavāpītatakrīdā  
kānanakelikautukajusām āyuh param ksīyate || 3.14 ||

bhiksāśatam tadapi nīrasam ekabāram  
śayyā ca bhūh parijano nijadehamātram |  
vastram viśīrnaśatakhandamayī ca kanthā  
hā hā tathāpi visayā na parityajanti || 3.15 ||

stanau māmsagranthī kanakakalaśāvityupamī  
mukham ślesmāgāram tadapi ca śasāñkena tulitam |  
sravanmūtraklinnam karivaraśīraspardhi jaghanam  
muhurnindyam rūpam kavijanaviśesaigurukrtam || 3.16 ||

eko rāgisu rājate priyatamādehārdhahārī haro  
nīrāgesu jano vimuktalalanāsaṅgo na yasmātparah |  
durvārasmarabānapannagavisavyābiddhamugdho janah  
śesah kāmavidambitāna visayānbhoktum na moktum ksamah || 3.17 ||

ajānandāhātmyam patatu śalabhasṭīradahane  
sa mīno<sup>o</sup> pyaṅñānādbadiśayutam aśnātu piśitam |  
vijānanto<sup>o</sup> pyete vayam iha viyajjārajatilān  
na muñcāmah kānām ahaha gahano mohamahimā || 3.18 ||

trsā śusyatyāsyē pibati salilam śītamadhuram  
ksudhārtah śālyannam kavalayati māmsādikalitam |  
pradīpte kāmāgnau sudrdhataram ālīngati vadhūm  
pratīkāram vyādah sukham iti viparyasyati janah || 3.19 ||

tuṅgam veśma sutāh satām abhimatāh saṅkhyātigāh sampadah  
kalyānī dayitā vayaśca navam ityaññānamūdho janah |  
matvā viśvam anaśvaram niviśate samsārakārāgrhe  
sandrśya ksanabhaṅguram tadakhilam dhanyastu sannyasyati || 3.20 ||

dīnā dīnamukhaih sadaiva śīśukairākṛstajīrnāambarā  
krośadbhīh ksudhitairnirannavidhurā drśyā na cedgehinī |  
yācñābhaṅgabhayena gadgadagalatruṭyadvilīnāksaram  
ko dehīti vadetsvadagdhajatharasyārthe manasvī pumān || 3.21 ||

abhimatamahāmānagranthiprabhedapatīyaśī  
gurutaragunagrāmābhojasphutojjvalacandrikā |

vipulavilallajjāvallīvitānakuthārikā  
jatharapitharī duspureyam karoti vidambanam || 3.22 ||

punye grāme vane vā mahati sitapatacchannapālī kapālim  
hyādāya nyāyagarbhadvijahutahutabhugdhūmadhūmropakanthe |  
dvāram dvāram pravisto varam udaradarīpūranāya ksudhārto  
mānī prānaih sanātho na punaranudinam tulyakulyesu dīnah || 3.23 ||

gaṅgātaraṅgakanaśīkaraśītalāni  
vidyādharādhyusitacāruśilātalāni |  
sthānāni kim himavatah pralayam gatāni  
yatsāvamānaparapindaratā manusyāh || 3.24 ||

kim kandāh kandarebhyah pralayam upagatā nirjharā vā giribhyah  
pradhvastā vā tarubhyah sarasagalabhrto valkalinyaśca śākhāh |  
vīksyante yanmukhāni prasabham apagatapraśrayānām khalānām  
dukhkhāptasvalpavittasmayapavanavaśānartitabhrūlatāni || 3.25 ||

punyairmūlaphalaistathā pranayinīm vrttim kurusvādhunā  
bhūśayyām navapallavairakrpanairuttistha yāvo vanam |  
ksudrānām avivekamūdhamanasām yatreśvarānām sadā  
vittavyādhivikāravihvalagirām nāmāpi na śrūyate || 3.26 ||

phalam svecchālabhyam prativanam akhedam ksītiruhām  
payah sthāne sthāne śīśiramadhuram punyasaritām |  
mrdusparśā śayyā sulalitalatāpallavamayī  
sahante santāpam tadapi dhaninām dvāri krpanāh || 3.27 ||

ye vartante dhanapatipurah prārthanādukhkhabhājo  
ye cālpavm dadhati visayāksepaparyāptabuddheh |  
tesām antahsphuritahasitam vāsarāni smareyam  
dhyānacchede śikharikuharagrāvaśayyānisannah || 3.28 ||

ye santosanirantarapramuditastesām na bhinnā mudo  
ye tvanye dhanalubdhasaṅkaladhiyastesām na trsnāhatā |  
ittham kasya krte kutah sa vidhinā kīdrkpadam sampadām  
svātmanyeva samāptahemamahimā merurna me rocate || 3.29 ||

bhiksāhāram adainyam apratisukham bhīticchidam sarvato  
durmātsaryamadābhimānamathanam dukkhaughavidhvamsanam |  
sarvatrānvaham aprayatnasulabham sādhpriyam pāvanam  
śambhoh satram avāyam aksayanidhim śamsanti yogīśvarāh || 3.30 ||

bhoge rogamayam kule cyutibhayam vitte nrpālādbhayam  
māne dhainyabhayam bale ripubhayam rūpe jarāya bhayam |  
śāstre vādibhayam gune khalabhayam kāye krtāntādbhayam  
sarvam vastu bhayānvitam bhuvi nnām vairāgyam evābhayam || 3.31 ||

ākrāntam maranena janma jarasā cātyujjivalam yauvanam  
santoso dhanalipsayā śamamukham praudhāṅganāvibhramaih |  
lokairmatsaribhrgunā vanabhuvo vyālairnrpā durjanair  
asthairyena vibhūtayo<sup>2</sup> pyapahatā grastam na kim kena vā || 3.32 ||

ādhipyādhisatairjanasya vividhairārogyam unmūlyate  
laksmīryatra patanti tatra vivrtadvārā iva vyāpadah |  
jātam jātam avaśyam āśu vivaśam mrtyuh karotyātmasāt  
tatkim tena nirañkuśena vidhinā yannirmitam susthiram || 3.33 ||

bhogāstuṅgatarāṅgabhaṅgataralāh prānāh ksanadhvamsinah  
stokānyeva dināni yauvanasukham sphūrtih priyāsu sthitā |  
tatsamsāram asāram eva nikhilam buddhvā budhā bodhakā  
lokānugrahapeśalena manasā yatnah samādhīyatām || 3.34 ||

bhogā meghavitānamadhyavilasatsaudāminīcañcalā  
āyurvāyuvighattitābjapatalīlīnāmbuvadbhaṅguram |  
līlā yauvanalālasāstanubhrtām ityākalayya drutam  
yoge dhairyasamādhisiddhisulabhe buddhim vidadhvam budhāh || 3.35 ||

āyuh kallolalolam katipayadivasasthāyinī yauvanaśrīr  
arthāh saṅkalpakalpā ghanasamayata didvibhramā bhogapūgāh |  
kanthāślesopagūdhā tadapi ca na ciram yatpriyābhah pranītam  
brahmanyāsaktacittā bhavata bhavamayāmbhodhipāram tarītum || 3.36 ||

krcchrenāmedhyamadhye niyamitatanubhih sthīyate garbhavāse  
kāntāviślesadukkhavyatikaravisamo yauvane copabhogah |  
vāmāksīnām avanñāvihasitavasatirvrdhābhāvo<sup>2</sup> nysādhuh

samsāre re manusyā vadata yadi sukham svalpam apyasti kiñcith || 3.37 ||

vyāghrīva tisthati jarā paritarjayantī  
rogāśca śatrava iva praharanti deham |  
āyuh parisravanti bhinnaghatādivāmbho  
lokastathāpyahitam ācaratīti citram || 3.38 ||

bhogā bhaṅguravrttayo bahuvidhāstaireva cāyam bhavastat  
kasyeha krte paribhramata re lokāh krtam cestataih |  
āśāpāśāsatāpaśāntiviśadam cetahsamādhīyatām  
kāmotpattivaśātsvadhāmani yadi śraddeyam asmadvacah || 3.39 ||

sakhe dhanyāh kecitrutitabhavabandhavvyatīkā  
vanānte cittāntarvisam avisayāśītvisagatāh |  
śaraccandrajyotsnādhavalagaganābhogasubhagām  
nayante ye rātrim sukrtacayacintaikaśaranāh || 3.391 ||

brahmendrādīmarudganāmstrnakanānyatra sthito manyate  
yatsvādādvirasā bhavanti vibhavāstrailokyarājyādayah |  
bhogah ko<sub>2</sub>pi sa eva eka paramo nityodito jrbhate  
bhoh sādho ksanabhaṅgure taditare bhoge ratim mā krthāh || 3.40 ||

sā ramyā nagarī mahānsa nrpatih sāmantacakram ca tat  
pārśve tasya ca sā vidagdhaparisattāścandrabimbānanāh |  
udvrttah sa rājaputranivahaste vandinastāh kathāh  
sarvam yasya vaśādagātsmrtipatham kālāya tasmai namah || 3.41 ||

yatrānekaḥ kvacidapi grhe tatra tisthatyathaiko  
yatrāpyekastadanu bahavastatra naiko<sub>2</sub>pi cānte |  
ittham nayau rajanidivasau lolayandvāvivāksau  
kālah kalyo bhuvanaphalake kradati prāniśaraih || 3.42 ||

ādityasya gatāgatairarahah sañksīyate jīvitam  
vyāpārairbahukāryabhāragurubhih kālo<sub>2</sub>pi na nñāyate |  
drstvā janmajarāvīpattimaranam trāsaśca notpadyate  
pītvā mohamayīm pramādamadirām unmattabhūtam jagath || 3.43 ||

rātrih saiva punah sa eva divaso matvā mudhā jantavo

dhāvantyudyaminastathaiva nibhrtaprārabdhatattatkriyāh |  
vyāpāraih punar–uktabhūtavisayairittham vidhenāmunā  
samsārena kdarthitā vayam aho mohānna lajjāmahe || 3.44 ||

na dhyānam padam īśvarasya vidhivatsamsāravicchittaye  
svargadvārapātapātanapaturdharmo<sup>2</sup> pi nopārjitah |  
nārīpīnapayodharoruyugalam svapne<sup>2</sup> pi nālīngitam  
mātuh kevalam eva yauvanavanacchede kuthārā vayam || 3.45 ||

nābhyastā prativādivrndadamanī vidyā vinītocitā  
khadgāgraih karikumbhapīthadalanairnākam na nītam yaśah |  
kāntākoum–alapallavādhararasah pīto na candrodaye  
tārunyam gatam eva nisphalam aho śūnyālaye dīpavath || 3.46 ||

vidyā nādhigatā kalaṅkarahitā vittam ca nopārjitam  
śuśrūsāpi samāhitena manasā pitorna sampādītā |  
ālōlāyatalocanāh priyatamāh svapne<sup>2</sup> pi nālīngitāh  
kālo<sup>2</sup> yam parapindalolupatayā kākairiva preryate || 3.47 ||

vayam yebhyo jātāściraparigatā eva khalu te  
samam yaih samvrddhāh smrtivisayatām te<sup>2</sup> pi gamitāh |  
idānīm ete smah pratidivasam āsannapatanā  
gatāstulyāvasthām sikatilanadītīratarubhih || 3.48 ||

āyurvarsaśatam nnām parimitam rātrau tad–ardham gatam  
tasyārdhasya parasya cārdham aparam bālatvavrddhatvayoh |  
śesam vyādhiviyogaduhkhasahitam sevādibhīrnyate  
jīve vāritaraṅgacañcalatare saukhyam kutah prāninām || 3.49 ||

ksanam bālo bhūtvā ksanam pai yuvā kāmarasikah  
ksanam vittairhīnah ksanam api ca sampūrnavibhavah |  
jarājīrnairāṅgairnata iva balīmanditatanūr  
narah samsārānte viśati yamadhānīyavanikām || 3.50 ||

tvam rājā vayam apyupāsitagurupraññābhīmānonnatāh  
khyātastvam vibhavairyaśāmsi kavayo diksu pratanvanti nah |  
ittham mānadhanātīdūram ubhayorapyāvayorantaram  
yadyasmāsu parānmukho<sup>2</sup> si vayam apyekāntato nihsprhā || 3.51 ||

arthānām īśise tvam vayam api ca girām īśmahe yāvadartham  
śūrastvam vādidarpavyupaśamanavidhāvaksayam pātavam nah |  
sevante tvām dhanādhyā matimalahatayemām api śrotukāmāmayy  
apyāsthā na te cettvayi mama nitarām eva rājannanāsthā || 3.52 ||

vayam iha paritustā valkalaistvam dukūlah  
sama iha paritosa nirviśeso viśesah |  
sa tu bhavatu daridro yasya trsnā viśālā  
manasi ca parituste ko᳚rthavānko daridrah || 3.53 ||

phalam alam aśanāya svādu pānāya toyam  
ksitirapi śayanārtham vāsase valkalam ca |  
navaghanamadhupānabhrāntasarvendriyānāmavinayam  
anumantum notsahe durjanānām || 3.54 ||

aśnīmahi vayam bhiksām āśāvāso vasīmahi |  
śayīmahi mahīprsthe kurvīmahi kim īśvaraih || 3.55 ||

na natā nā vitā na gāyakā na ca sabhyetaravādacuñcavah |  
nṛpam īksitum atra ke vayam stanabhārānamitā na yositah || 3.56 ||

vipulahrdayairīśairetajjagajjanitam purā  
vidhrtam aparairdattam cānyairvijitya trnam yathā |  
iha hi bhuvanānyanyairdhīrāścaturdaśa bhuñjate  
katipayapurāsvāmye pumsām ka esa madajvarah || 3.57 ||

abhuktāyām yasyām ksanam api na yātam nṛpaśatair  
dhuvastasyā lābhe ka iva bahumānah ksitibhrtām |  
tad–amśasyāpyamśe tad–avayaleśe᳚pi patayo  
visāde kartavye vidadhati jadāh pratyuta mudam || 3.58 ||

mṛtpindo jalarekhayā balayatih sarvo᳚pyayam nanvanuh  
svāmśīkrtya sa eva saṅgaraśatai rāññām ganā bhuñjate |  
ye dadyurdadato᳚thavā kim aparam ksudrā daridram bhrśam  
dhigdhihktānpurusādhamāndhanakanānvāñchanti tebhyo᳚pi ye || 3.59 ||

sa jātah ko᳚pyāsīnmadanaripunā mūrdhni dhavalam



kapālam yasyocairvinihitam alaṅkāraavidhaye |  
nrbhih prānatrānapravanamatibhih kaiścidadhunā  
namadbhih kah pumsām ayam atuladarapajvarabharah || 3.60 ||

paresām cetāmsi pratidivasam ārādhya bahudhā  
prasādam kim netum viśasi hrdaya kleśakalitam |  
prasanne tvayyantahsavayamuditacintāmanigano  
viviktah saṅkalpah kim abhilasitam pusyati na te || 3.61 ||

satyām eva trilokīsariti haraśiraścumbinīvacchatāyām  
sadvrttim kalpayantyām batavitapabhavairvalkalaih satphalaiśca |  
ko<sub>2</sub> yam vidvānvipattijvarajanitarujātīvaduhkhāsikānām  
vaktram vīkseta duhsthe yadi hi na vibhryātsve kutumbe<sub>2</sub> nukampām || 3.611 ||

paribhramasi kim mudhā kvacana citta viśrāmyatām  
svayam bhavati yadyathā bhavati tattathā nānyathā |  
aṭītam ananusmarannapi ca bhāvyaśaṅkalpayannatarkita  
samāgamānubhavāmi bhogaṅāham || 3.62 ||

etasmādviramendriyārthagahanādāyāsakādāśrayaśreyo  
mārgam aśesaduhkhaśamanavyāpāradaksam ksanāt |  
svātmībhāvam upaihi santyaja nijām kallolalolam gatim  
mā bhūyo bhaja bhaṅgurām bhavaratim cetah prasīdādhunā || 3.63 ||

moham mārjaya tām upārjaya ratim candrārdhacūdāmanau  
cetah svargatarāṅginītatabhuvām āsaṅgam aṅgīkuru |  
ko vā vīcisu budbudesu ca tadillekhāsu ca śrīsu ca  
jvālāgresu ca pannagesu saridvegesu ca capratyayah || 3.64 ||

cetaścintaya mā ramām sakrdīmām asthāyinīm āsthayā  
bhūpālabhrukutīkutīviharanavyāpārapanyāṅganām |  
kanthākañcukinah praviśya bhavanadvārāni vārānasīrathyā  
pañktisu pānipātrapatitām bhiksām apeksāmahe || 3.65 ||

agre gītam sarasakavayah pārśvayordāksinātyāh  
paścālīlāvalayaranitam cāmaragrāhinīnām |  
yadyastyevam kuru bhavarasāsvādane lampatatvam  
no ceccetah praviśa sahasā nirvikalpe samādhau || 3.66 ||

prāptāh śriyah sakalakāmadudhāstatah kim  
nyastam padam śirasi vidvisatām tatah kim |  
sampādītāh pranayino vibhavaistatah kim  
kalpam sthitāstanubhrtām tanavastatah kim || 3.67 ||

bhaktirbhave maranajanmabhayam hrdistham  
sneho na bandhusu na manmathajā vikārāh |  
samsarja dosarahitā vijayā vanāntā  
vairāgyam asti kim itah paramarthanīyam || 3.68 ||

tasmādanantam ajaram paramam vikāsi  
tadbrahma cintaya kim ebhirasadvikalpaih |  
yasyānusāngina ime bhuvanādhipatyabhogādayah  
krpanalokamatā bhavanti || 3.69 ||

pātālam āviśasi yāsi nabho vilānghya  
diṅmandalam bhramasi mānasa cāpalena |  
bhrāntyāpi jātu vimalam katham ātmanīnam  
na brahma samsarasi virvrtimam esi yena || 3.70 ||

kim vedaih smrtibhih purānapathanaih śāstrairmahāvistaraih  
svargagrāmakutīnivāsaphaladaih karmakriyāvibhramaih |  
muktvaikam bhavaduhkhabhāraracanāvidhvamsakālānalam  
svātmānandapadapraveśakalanam śesairvānigvrttibhih || 3.71 ||

nāyam te samayo rahasyam adhunā nidrāti nātho yadi  
sthitvā draksyati kupyati prabhuriti dvāresu yesām vacah |  
cetastānapahāya yāhi bhavanam devasya viśveśitur  
nirdauvārikanirdayokty–aparusam nihsoum–asarmapradam || 3.711 ||

yato meruh śrīmānnipatati yugāntāgnivalitah  
samudrāh śusyanti pracuramakaragrāhanilayāh |  
dharā gacchatyantam dharanidharapādairapi dhrtā  
śarīre kā vārtā karikalabhakarnāgracapale || 3.72 ||

gātram saṅkucitam gatirvigalitā bhrastā ca dantāvalir  
drstirnaksyati vardhate vadhīratā vaktram ca lālāyate |

vākyam nādryate ca bāndhavajano bhāryā na śusrūsate  
hā kastam purusasya jīrnavayasah putro<sup>o</sup> pyamitrāyate || 3.73 ||

varnam sitam śirasi vīksya śiroruhānām  
sthānam jarāparibhavasya tadā pumāmsam |  
āropitāmsthiśatakam parihrtya yānti  
candālakūpam iva dūratarāma tarunyah || 3.74 ||

yāvatsvatham idam śarīram arujam yāvacca dūre jarā  
yāvaccendriyaśaktirapratihatā yāvatsayo nāyusah |  
ātmaśreyasi tāvadeva vidusā kāryah prayatno mahān  
sandīpte bhavane tu kūpakhananam pratyudyamah kīdrśah || 3.75 ||

tapasyantah santah kim adhinivasāmah suranadīm  
gunodārāndārānuta paricarāmah savinayam |  
pibāmah śāstraughānutavividhakāvyaṃrtarasān  
na vidmah kim kurmah katipayanimēsāyusi jane || 3.76 ||

durārādhyāścāmī turagacalacittāh ksītibhujo  
vayam tu sthūlecchāh sumahati phale baddhamanasah |  
jarā deham mrtyurharati dayitam jīvitam idam  
sakhe nānyacchreyo jagati viduse<sup>o</sup> nyatra tapasah || 3.77 ||

māne mlāyini khandite ca vasuni vyarthe prayāte<sup>o</sup> rthini  
ksīne bandhujane gate parijane naste śanairyauvane |  
yuktam kevalam etadeva sudhiyām yajjahnukanyāpayahpūtāgrāva  
girīndrakandarataṭikuṅje nivāsah kvacith || 3.78 ||

ramyāścandramarīcayastrnavatī ramyā vanāntasthalī  
ramyam sādhusamāgamāgatasukham kāvyesu ramyāh kathāh |  
kopopāhitabāspabindutaralam ramyam priyāyā mukham  
sarvam ramyam anityatām upagate citte na kiñcitpunah || 3.79 ||

ramyam harmyatalam na kim vasataye śravyam na geyādikam  
kim vā prānasamāsamāgamasukham naivādhikapṛtaye |  
kintu bhrāntapataṅgaksapavanavyāloladīpāṅkuracchāyā  
cañcalam ākalayya sakalam santo vanāntam gatāh || 3.80 ||

ā samsārātribhuvanam idam cinvatām tattādrīnaivāsmākam  
nayanapadavīm śrotramārgam gato vā |  
yo<sup>o</sup> yam dhatte visayakarino gādhagūdhābhīmānaksīvasyāntah  
karanakarinah samyamālānalīlām || 3.81 ||

yadetatsvacchandam viharanam akārpanyam aśanam  
sahāryaih samvāsah śrutam upaśamaikavrataphalam |  
mano mandaspandam bahirapi cirasyāpi vimrśanna  
jāne kasyaisā parinatirudārasya tapasah || 3.82 ||

jīrnā eva manorathāśca hrdaye yātam ca tadyauvanam  
hantāngesu gunāśbandhyaphalatām yātā gunāññairvinā |  
kim yuktam sahasābhypaiti balavānkālah krtānto<sup>o</sup> ksamī  
hā nñātam madanāntakānghriyugalam muktvāsti nānyo gatih || 3.83 ||

maheśvare vā jagatām adhīśvare  
janārdane vā jagad-antarātmani |  
na vastubhedapratipattirasti me  
tathāpi bhaktistarunenduśekhare || 3.84 ||

sphuratsphārajyotsnādhavalitatale kvāpi puline  
sukhāśīnāh śāntadhvantisu rajanīsu dyusaritah |  
bhavābhogodvignāh śiva śiva śivetyuccavacasah  
kadā yāsyāmo<sup>o</sup> targatabahulabāspākuladaśām || 3.85 ||

mahādevo devah saridapi ca saisā surasaridguhā  
evāgāram vasanam api tā eva haritah |  
suhrdā kālo<sup>o</sup> yam vratam idam adainyavratam idam  
kiyadvā vaksyāmo vatavitapa evāstu dayitā || 3. ||

vitīrne sarvasve tarunakarunāpūrnahrdayāh  
smarantah samsāre vigunaparināmām vidhigatim |  
vayam punyāranye parinataśaraccandrakiranās  
triyāmā nesyāmo haracaranacintaikaśaranāh || 3.86 ||

kadā vārānasyām amaratatinīrodhasi vasan  
vasānah kaupīnam śirasi nidadhāno<sup>o</sup> nñjaliputam |  
aye gaurīnātha tripurahara śambho trinayana

prasīdetyākrośannimisam iva nesyāmi divasān || 3.87 ||

udyānesu vicitrabhojanavidhistīvrātītīvram tapah  
kaupīnāvaranam suvastram amitam bhiksātanam mandanam |  
āsannam maranam ca maṅgalasamam yasyām samutpadyate  
tām kāśīm parihṛtya hanta vibudhairanyatra kim sthīyate || 3. ||

snātvā gāṅgaih payobhih śucikusumaphalairarcayitvā vibho tvā  
dhyeye dhyānam niveśya ksitidharakuharagrāvaparyāṅkamūle |  
ātmārāmah phalāśī guruvacanaratastvatprasādātsmarāre  
duhkham mokṣye kadāham samakaracarane pumsi sevāsamuttham || 3.88 ||

ekākī nihsprhah śāntah pānipātro digambarah |  
kadā śambho bhavisyāmi karmanirmūlanaksamah || 3.89 ||

pānim pātravatām nisargaśucinā bhaiksena santusyatām  
yatra kvāpi niśdatām bahutṛnam viśvam muhuh paśyatām |  
atyāgepi tanorakhandaparamānandāvabodhasprśā  
madhvā koapi śivaprasādasulabhah sampatsyate yoginām || 3.90 ||

kaupīnam śatakhandajarjarataram kanthā punastādrī  
naiścintyam nirapeksabhaiksyam aśanam nidrā śmaśāne vane |  
svāntṛyena niraṅkuśam viharanam svāntam praśāntam sadā  
sthairyam yogamahotsavepi ca yadi trailokyarājyena kim || 3.91 ||

brahmāndam mandalīmātram kim lobhāya manasvinah |  
śapharīspurtenābdhih ksubdho na khalu jāyate || 3.92 ||

mātarlakṣmi bhajasva kañcidaparam matkāṅksinī mā sma bhūr  
bhogesu sprhayālavastava vaśe kā nihsprhānām asi |  
sadyah syūtapalāśapatraputikāpātraih pavitrīkrtair  
bhiksāvastubhireva samprati vayam vṛttim samīhāmahe || 3.93 ||

mahāśayyā prthvī vipulam upadhānam bhujalatām  
vitānam cākāśam vyajanam anukūloyam anilah |  
śaraccandro dīpo virativanitāsaṅgamuditah  
sukhī śāntah śete muniratanubhūtirnrpa iva || 3.94 ||

bhiksāsī janamadhyasaṅgarahitah svāyattacestah sadā  
hānādānaviraktamārganiratah kaścittapasvī sthitah |  
rathyākīrnaviśīrnajīrnavaśanaḥ samprāptakanthāsano  
nirmāno nirahaṅkr̥tiḥ śamasukhābhogaikabaddhaspr̥hah || 3.95 ||

candālah kim ayam dvijātirathavā śūdro<sup>o</sup>tha kim tāpasah  
kim vā tattvavivekapeśalamatiryogīśvarah ko<sup>o</sup>pi kim |  
ityutpannavikalpajalpamukharairābhāsyamānā janair  
na krudhāḥ pathi naiva tustamanaso yānti svayam yoginah || 3.96 ||

himsāsūnyam ayatnalabhyam aśanam dhātrā marutkalpitam  
vyālānam paśavastrnāṅkurabhujastustāḥ sthalīśāyinah |  
samsārārnavalaṅghanaksamadhiyām vrt̥tiḥ krtā sā r̥nām  
tām anvesayatām prayānti satatam sarvam samāptim guṇāḥ || 3.97 ||

gaṅgātīre himagiriśīlābaddhapadmāsanasya  
brahmadhyānābhyasanavidhinā yoganidrām gatasya |  
kim tairbhāvyaḥ mama sudivasairyatra te nirviśaṅkāḥ  
kandūyante jarathaharināḥ svāṅgam aṅge madīye || 3.98 ||

jīrnāḥ kanthā tataḥ kim sitam amalapatam pattasūtram tataḥ kim  
ekā bhāryā tataḥ kim hayakarīsuganairāvṛto vā tataḥ kim |  
bhaktam bhuktam tataḥ kim kadaśanam athavā vāsarānte tataḥ kim  
vyaktajyotirna vāntarmathitabhavabhayaḥ vaibhavam vā tataḥ kim || 3. ||

pānih pātram pavitram bhramanaparigatam bhaiksyam aksayyam annam  
vistīrnam vastram āśādaśakam acapalam talpam asvalpam urvīm |  
yesām nihsaṅgatāṅgīkaranaparīnatasvāntasantosinaste  
dhanyāḥ samnyastadainyavyatikaranikarāḥ karma nirmūlayanti || 3.99 ||

trailokyādhipatitvam eva virasam yasminmahāśāsane  
tallabdhvāsanavastramānaghatane bhoge ratim mā krthāḥ |  
bhogah ko<sup>o</sup>pi sa eka eva paramo nityoditā j̥rmbhane  
yatsvādādvirasā bhavanti visayāstrailokyarājyādayah || 3.991 ||

mātarmedini tāta māruti sakhe tejah subandho jala  
bhrātārvyom—a nibaddha esa bhavatām antyah pranāmāñjalih |  
yusmatsaṅgavaśopajātasukrtasphārasphurannirmalanāñāpāsta

samastamohamahimā līne parabrahmani || 3.100 ||

śayyā śailaśilāgrham giriguhā vastram tarunām tvacah  
sāraṅgāh suhrdo nanu ksitiruhām vrttih phalaih koum-alaih |  
yesām nirjharam ambupānam ucitam ratyai tu vidyāṅganā  
manye te parameśvarāh śirasi yari baddho na sevāñjalih || 3.1001 ||

dhairyam yasya pitā ksamā ca jananī śāntiściram gehinī  
satyam mitram idam dayā ca bhaginī bhrātā manahsamyamah |  
śayyā bhūmitalam diśo<sub>2</sub> pi vasanam nñānāmrtam bhojanam  
hyete yasya kutumbino vada sakhe kasmādbhayam yoginah || 3.1002 ||

aho vā hāre vā balavati ripau vā suhrdi vā  
manau vā losthe vā kusumaśayane vā drsadi vā |  
trne vā straine vā mama samadrśo yānti divasāh  
kvacitpunyāranye śiva śiva śiveti pralapatah || 3.1003 ||

Web Url: <http://www.vignanam.org/veda/bhartruhari-sataka-trisati-vairaagya-satakam-english.html>